

അനുബന്ധം II

കാതോലിക്കാഭിനത്തിലെ പ്രത്യേക പ്രാർത്ഥന

(ശ്രേഷ്ഠാനുമതിയോടു കൂടിയത്)

പ്രാരംഭപ്രാർത്ഥന

പിതാവിനും പുത്രനും പരിശുദ്ധ റൂഹായിക്കും സ്തുതി. ബലഹീനരും പാപികളുമായ ഞങ്ങളുടെമേൽ അനുഗ്രഹങ്ങളും കരുണയും രണ്ടുലോകങ്ങളിലും എന്നുമെന്നേക്കും ചൊരിയപ്പെടുമാറാകണമെ.

വില കല്പിക്കാവതല്ലാത്ത തന്റെ സ്വന്തരക്തത്താൽ വിലയ്ക്കു വാങ്ങിയിട്ടുള്ളതും, സത്യവിശ്വാസമാകുന്ന പാറമേൽ പണിയപ്പെട്ടിരിക്കുന്നതും, പാതാളഗോപുരങ്ങൾക്ക് എതിർത്തു നില്ക്കാനാവാത്തതും, പാപത്തിന്റെയും മരണത്തിന്റെയും മേൽ അധികാരം ലഭിച്ചിട്ടുള്ളതുമായ നിന്റെ വിശുദ്ധ സഭയ്ക്കുവേണ്ടി, ദൈവമായകർത്താവേ, നിന്നെ ഞങ്ങൾ സ്തുതം ചെയ്യുകയും നിന്റെ കരുണയുടെ സന്നിധിയിൽ ഞങ്ങൾ അപേക്ഷയും പ്രാർത്ഥനയും സമർപ്പിക്കുകയും ചെയ്യുന്നു. ഈ സഭയിൽനിന്ന് സകല കലഹങ്ങളെയും തർക്കങ്ങളെയും നീക്കി സമാധാനത്തിന്റെയും സത്യത്തിന്റെയും ദൈവിക ആനന്ദത്തിന്റെയും ആത്മാവിനെ അതിൽ നീ പുതുക്കി സ്വർഗ്ഗീയസേനകളോടൊത്തുള്ള ദിവ്യാരാധനയ്ക്ക് നിന്റെ വിശുദ്ധ സഭയെ നീ യോഗ്യതയുള്ളതാക്കിത്തീർക്കണമേ. അങ്ങനെ ഞങ്ങൾ നിനക്കും നിന്റെ പിതാവിനും പരിശുദ്ധ റൂഹായിക്കും സ്തുതിയും സ്തുതാവു സമർപ്പിക്കും. ഇപ്പോഴുമെപ്പോഴും എന്നേക്കുംതന്നെ ആമ്മീൻ.

കുക്കിലിയോൻ

(ബാക്കിനുദാക്കർ)

വെല്ലും ശത്രുക്കളെ നിന്നാൽ ഞങ്ങൾ—ഹാലേ—ദേഹികളെ മെതിച്ചീടും നിൻ—നാമത്തിൽ വൈരികളിൽനിന്നും കാഞ്ഞങ്ങളെ നീ—ഹാലേ—ശത്രുക്കളെ ലജ്ജിപ്പിച്ചു—ബാറെക്മോർ ശുബഹൊ—മെനൊലം.

## എക്ബാ

(സ്ത്രീബോസുകോ സ്ത്രീബോസോക്കെ)

സ്ത്രീബാ വെന്നു വെല്ലുന്നു  
സ്ത്രീബാ വിദേഷിയെ വെന്നു  
സ്ത്രീബായെ സാക്ഷിച്ചോർക്കായ്  
സ്ത്രീബായാകട്ടെ കോട്ട  
സ്തൗമൻകാലോസ്-കുറിയേലായിസോൻ

## പ്രുമിയോൻ

നാമെല്ലാവരും....യാചിക്കണം. അനുഗ്രഹിക്കുന്നവനായ  
കർത്താവേ....സ്തുതിയും സ്തോത്രവും.....

തന്റെ കൃപയാൽ മനുഷ്യരായ ഞങ്ങളെ ദൈവീകരാക്കി  
തീർക്കുവാൻവേണ്ടി മനുഷ്യനായിത്തീർന്ന ദൈവവും, തന്റെ  
വാത്സല്യ ശിഷ്യനും ശ്ലീഹായുമായ പരിശുദ്ധ മാർത്തോ  
മ്മായെ ഞങ്ങളുടെ രാജ്യത്തേക്കയച്ച്, മരണനിഴലിൽനിന്നും  
പ്രകാശമാർഗ്ഗത്തിലേക്ക് ഞങ്ങളെ കൊണ്ടുവരികയും പരിശു  
ദ്ധ സഭയെ സ്ഥാപിച്ച് അതിൽ ഞങ്ങളേവരെയും ഉറപ്പിച്ചു  
ഇന്നേവരെയും ഞങ്ങളെ കാത്തുരക്ഷിക്കുകയും ചെയ്ത നല്ല ഉട  
യവനുമായ കർത്താവിന് സഭയ്ക്കുവേണ്ടിയുള്ള പ്രാർത്ഥന  
നടത്തുന്ന ഈ സമയത്തും.....

## സെദ്റാ

ലോകത്തിലെ വിവിധ വർഗ്ഗങ്ങളിൽനിന്നും ജാതികളിൽ  
നിന്നും തന്റെ സത്യസുവിശേഷംമൂലം വിളിച്ച് വേർതിരിച്ച്  
തന്റെ മണവാട്ടിയായ സത്യസഭയെ തന്നിക്കായി ശ്രേഷ്ഠപ്പെ  
ടുത്തി ഒരുക്കിയവനായ കർത്താവേ, ലോകമെങ്ങുമുള്ള മലങ്കര  
ഓർത്തഡോക്സ് സഭയ്ക്കുവേണ്ടി ഞങ്ങൾനിന്നോട് അപേക്ഷി  
ക്കുന്നു. 'എന്റെ കർത്താവും എന്റെ ദൈവവുമേ!' എന്നാർത്തു  
വിളിച്ച്, ഉയിർത്തെഴുന്നേറ്റവനായ നിന്നിലുള്ള വിശ്വാസത്തെ  
പൂർണ്ണമായി പ്രഖ്യാപിച്ച നിന്റെ വാത്സല്യ ശിഷ്യനും ഞങ്ങ  
ളുടെ കാവൽ പിതാവുമായ പരിശുദ്ധനായ മാർത്തോമ്മാശ്ലീ

ഹായെ ഇപ്പോൾ ഞങ്ങൾ പ്രത്യേകമായി ഓർക്കുകയും, ആ പിതാവിന്റെ മദ്യസംഗതയിൽ ആശ്രയിച്ചുകൊണ്ട് നിന്റെ സന്നിധിയിൽ ഞങ്ങൾ അടുത്തുവരികയും ചെയ്യുന്നു. വിശ്വാസവിപരീതത്തിന്റെയും പരദേശാക്രമണങ്ങളുടെയും കൊടുങ്കാറ്റിൽ നിന്നും ഈ സഭയെ ഇത്രയുംനാൾ നീ കാത്തുരക്ഷിച്ച് സത്യവിശ്വാസത്തിൽ ഞങ്ങളെ നിലനിറുത്തിയതിനായി നിന്നെ ഞങ്ങൾ സ്തോത്രം ചെയ്യുന്നു.

ഇപ്പോഴും കർത്താവേ സഭയ്ക്കു നേരിട്ടുകൊണ്ടിരിക്കുന്ന ഉപദ്രവങ്ങളിൽനിന്നും അതിനെ നീ കാത്തുകൊള്ളണമെ. സകല പൈശാചിക ശക്തികളിൽനിന്നും ദുഷ്ട മനുഷ്യരുടെ തിന്മകളിൽനിന്നും കലഹത്തിന്റെയും ഭിന്നതയുടെയും ആത്മാവിൽനിന്നും നിന്റെ സ്നേഹയുടെ ശക്തിയാൽ അതിനെ നീ കാത്തുരക്ഷിച്ചുകൊള്ളണമെ. സത്യവിശ്വാസത്തിലും നീതിപ്രവൃത്തികളിലും അതിനെ നീ ഉറപ്പിക്കുകയും സൽപ്രവൃത്തികളാകുന്ന ഫലങ്ങൾ കായ്ക്കുമാറ് അതിനെ നീ പോഷിപ്പിക്കുകയും ചെയ്യുമാറാകണമെ. വിശുദ്ധസഭയിൽ നിന്റെ നിരപ്പും സമാധാനവും ഐക്യതയും വാഴുമാറാകണമെ. ദൈവിക സിംഹാസനത്തെയും സത്യവിശ്വാസത്തെയും അതിൽ നീ കാത്തുകൊള്ളുമാറാകണമെ. ഞങ്ങളുടെ സഭയുടെ തലവനും നല്ല ഇടയനുമായ പരിശുദ്ധ കാതോലിക്കാ മോറാൻ മാർ ബസ്സേലിയോസ് മാർത്തോമ്മാ മാത്യൂസ് ചിതീയൻ നീ വിജ്ഞാനവും ശക്തിയും കൃപയും നൽകി നിന്റെ സഭയെ സത്യമാർഗ്ഗത്തിൽകൂടെ നടത്തുവാൻ പ്രാപ്തനാക്കിത്തീർക്കണമെ. സഭയിലെ എല്ലാ മേൽപട്ടക്കാരെയും പ്രത്യേകിച്ച് ഞങ്ങളുടെ ഭദ്രാസന മെത്രാപ്പോലീത്തായായ.....നേയും നീ കരുണയോടെ അനുഗ്രഹിച്ച് ശക്തിപ്പെടുത്തണമെ. സഭയിലെ സകല വൈദികഗണങ്ങളേയും നീ ശക്തിയും കൃപയും നൽകി അനുഗ്രഹിക്കുമാറാകണമെ. നിന്റെ ഇടവകയിലെ ആടുകളെയെല്ലാവരെയും നീ വാഴ്ത്തി അനുഗ്രഹിക്കുമാറാകണമെ. സകലവിധമായ തിന്മയിൽനിന്നും അവരെ നീ കാത്തുകൊള്ളണമെ. സഭയോട് മറുതലിക്കുന്നവർക്ക് അനുതാപഹൃദയം നൽകി അവരെ നീ വീണ്ടുകൊള്ളണമെ.

കർത്താവേ, കലഹങ്ങളും ഭിന്നതകളും നീങ്ങി സമാധാനത്തിന്റെയും സ്നേഹത്തിന്റെയും ആത്മാവിൽ, സ്വർഗ്ഗത്തിലെ മാലാഖമാരുടെ ശബ്ദങ്ങളോടൊരുമിച്ച്, ഐക്യമത്യത്തോടുകൂടെ ഞങ്ങളെല്ലാവരും നിന്നെ സ്മൃതിപ്പാൻ നീ ഞങ്ങൾക്ക് കൃപയരുളണമെ. ഞങ്ങളുടെ പാപങ്ങളും അകൃത്യങ്ങളും നിമിത്തം സഭയിൽവന്നുകൂടുന്ന കലഹങ്ങളേയും ഛിദ്രങ്ങളെയും നീ മായിച്ചുകളയണമെ. താഴ്മയോടും അനുതാപ ഹൃദയത്തോടും തിരുമുമ്പാകെ നിൽക്കുവാനും നിന്റെ അപ്രമേയമായ സ്നേഹത്തിന്റെ ശക്തിയാൽ ഞങ്ങളുടെ സകല പാപങ്ങളും കഴുകപ്പെട്ടു ഞങ്ങളെല്ലാവരും നിന്നിൽ ഒന്നായിത്തീരുവാനും നീ കൃപ ചെയ്യണമെ. ഞങ്ങൾ നിനക്കും നിന്റെ പിതാവിനും പരിശുദ്ധ റൂഹായ്ക്കും.....

### കോലോകർ

1. ആഹ്വാനം ചെയ്യുന്നുതവി-കൈത്തുക നാഥാ കലഹിപ്പിക്കുന്നുലകത്തെ ദുഷ്ടൻ-വഞ്ചനയാൽ ഭിന്നത നൃപവിധികർത്താക്കളി-ലവനുള്ളവാക്കി ധർമ്മികരേയും വീഴിപ്പാൻ വഴിനോ-ക്കീടുന്നു

കർത്താവേ!-നിൻ കരുണയിലെന്യേ  
സങ്കേതം-ഞങ്ങൾക്കെങ്ങുള്ളൂ

ദുഷ്ടനെ ഞങ്ങളിൽ നിന്നോടിക്കുക നിൻ സ്ത്രീബായാൽ  
ബാറെക്മോർ-ശുബഹോ-മെനൊലം

2. പ്രാർത്ഥിപ്പിൻ ശ്രീഹന്മാരെ-കർത്താവോടായ് ഭിന്നത സഭതൻ സന്താനങ്ങളി-ലില്ലാതാവൻ നിങ്ങളിൽ ചൊല്ലിയതാകും-വിശ്വാസത്തെ മായിച്ചിടുവാൻ-ദുസ്താർക്കികരതിനെ-ച്ചുറ്റുന്നു

സത്യമതം-മുശയിലാവചനം  
കനകംപോൽ-ശോഭിച്ചീടട്ടെ

വൈദികർ വാഴ്ത്തും ശുദ്ധസഭയ്ക്കഭയം-ചേർത്തോനെ  
മൊറിയോറാഹേമേലയിനു ആദാറെൻ

സ്ത്രീബാ സ്വർഗ്ഗത്തിൽ വാണു  
സ്ത്രീബാ ഭൂവികൽ വാണു  
സ്ത്രീബായാകണമെ കോട്ട  
ദയാപള്ളികളൊക്കെയ്ക്കും

## ഹുത്തോമ്മോ

ഞങ്ങളുടെ കർത്താവും എന്നേക്കും ഞങ്ങളുടെ ദൈവവുമായുള്ളോവേ, നിനക്കു സ്തുതി, നിനക്കു സ്തുതി, നിനക്കു സ്തുതി. ഞങ്ങളുടെ കർത്താവേ നിന്റെ കൃപയാലും കരുണയാലും ഞങ്ങളുടെ നമസ്കാരങ്ങൾ ചെവിക്കൊള്ളണമെ. ഞങ്ങളുടെ ശുശ്രൂഷകൾ കൈക്കൊള്ളണമെ. ഞങ്ങളുടെ സഹായത്തിനായി വരണമെ. ഞങ്ങളുടെ ബലഹീനത്വം ഉത്തരമരുളണമെ. ഞങ്ങളെല്ലാവരുടെയും മേൽ നിന്റെ അനുഗ്രഹങ്ങൾ എന്നാലും ഉണ്ടായിരിക്കുകയും ചെയ്യണമെ. ഈ സഭയെ സ്നേഹിക്കുകയും അതിനുവേണ്ടി അദ്ധ്യക്ഷിക്കുകയും അല്പമായൊ അധികമായൊ അതിനെ സഹായിക്കുകയും ചെയ്യുന്ന എല്ലാവരെയും നീ അനുഗ്രഹിക്കണമെ. അവരുടെ കുടുംബങ്ങളെയും അവരുടെ പ്രവർത്തനങ്ങളേയും വാഴ്ത്തണമെ. അവരുടെ മരിച്ചുപോയവരെ സ്വർഗ്ഗീയ സൗഭാഗ്യങ്ങളിൽ വസിപ്പിക്കേണമെ. മോറാൻ വലോറാൻ ഒൽമീൻ ആമ്മീൻ.